
Giriş 


Bismillahir-rəhmanir-rəhiml 


Görkəmli alim İmam Qazalinin yaradıcılığı ilə tanışlıq böyük mənəvi 
dəyərlər yaradaraq bu dünyanın mahiyyətinin dərindən başa düşülmə- 
sinə, insan həyatının və qəlbinin mahiyyətinin qavranılmasına, heç şüb- 
həsiz, töhfə vermiş olacaqdır. 


Təsadüfi deyildir ki, İmam Qazalinin bir neçə kitabı İngiltərənin məş- 
hur Oksford Universitetində tədris zamanı istifadə olunur. 


İmam Qazali 1058-ci ildə İranın Tus şəhərində doğulmuş və 1111-ci 
ildə həmin şəhərdə rəhmətə getmişdir. Baxmayaraq ki, o, təxminən 
min il bundan öncə rəhmətə gedib, amma fikirləri, düşüncə tərzi, qəlb 
ustası olması bu gün də insanı valeh edir. 


Hörmətli oxucu, möhtəşəm düşüncə sahibi olan İmam Qazali haq- 
qında geniş yazmaq istəmirəm, çünki onunla bağlı bütün məlumatları 
internet resurslarından asanlıqla tapmaq mümkündür. Məncə, ən önəmli 
bu dahi insanın fikirlərini geniş oxucu kütləsinə çatdırmaqdir. 

Böyük islam mütəfəkkiri, görkəmli alim, hüquqşünas İmam Qazali- 
nin bəzi fikirlərinin Çin dilinə tərcüməsini təqdim etməklə, bu kitabın 
nəşri tarixinədək əhalisi 1 milyard 500 milyona yaxın olan böyük Çin 
xalqına çatdırılmasını istədim. 


Hər kəsin düşüncə səviyyəsi, mənəvi dəyərlərə verdiyi qiymət, həyat 
tərzi özünəməxsus olsa da, bu bir həqiqətdir ki, verilmiş imkanlar həd- 
dində və digər amillərə uyğun ona əhəmiyyətli, lazımlı olanı tapa bilər. 
Allah istədiyi kəsə hidayət də verə bilir, istənilən şəxsi zəlalətə də sala 
bilir. Hə bu kitab da kiçikhəcmli olmasına baxmayaraq, böyük yük daşı- 
yır. Yaradılışın hikmətləri haqqındakı bu nəşrin bütün insanların xeyrinə 
olacağına inanıram. 


Şükürlər olsun uca Allaha ki, bu kitabın Çin dilində çap edilməsinə 
kömək oldu. 


Hörmətlə, 
Samir Babayev 

